

سلسلہ خطبات جمعہ

شیخ الحدیث حضرت مولانا حافظ انوار الحجت صاحب  
ضبط و ترتیب : حافظ محمد سلمان الحجت انوار حفظی  
درس دارالعلوم حقانیہ اکوڑہ خیک

## اسلام میں ادائیگی حقوق و فرائض کا نظام

نحمدہ و نصلی علی رسوئے الکریم اما بعد فعن ائمہؑ قال رسول اللہ ﷺ والذی نفسمی بیده لا یؤمن عبد حتی یحب لاخیه ما یحب لنفسه (بخاری و مسلم)

ترجمہ: حضرت انسؓ سے روایت ہے حضوبعلیؑ نے فرمایا تم ہے اس ذات کی جس کے قبھر قدرت میں میری جان ہے کوئی بندہ اس وقت تک کامل مومن نہیں بن سکتا جب تک کہ وہ اپنے مسلمان بھائی کیلئے وہی چیز پسند نہ کرے جو اپنے لئے پسند کرتا ہے۔

وعن عائشہ و ابن عمر عن النبی صلی اللہ علیہ وسلم قال ما زال جبرائیل یوصینی بالجار حتی ظننت انه سیورثہ (بخاری و مسلم)

ترجمہ: ”حضرت عائشہؓ اور حضرت ابن عمرؓ نبی کریم ﷺ سے روایت کرتے ہیں کہ آپ ﷺ نے فرمایا کہ حضرت جبراائلؓ مجھ کو ہمیشہ ہمایہ کے حق کا خیال رکھنے کا حکم دیا کرتے تھے یہاں تک کہ مجھے خیال ہوا کہ حضرت جبراائلؓ عنقریب پڑوسیوں کو ایک دوسرے کا وارث قرار دیں گے۔“

عظیم تاریخی انقلاب:

معزز حضرات۔ ذکر کردہ دونوں احادیث کے بیان کی روشنی میں انسانی حقوق و عظمت، اور ختم الرسل ﷺ، صحابہ و بزرگان دین کے انسانیت کے ساتھ جو معاملات پیش ہوتے رہے مسلمانوں کو ان پر عمل کرنے اور نام و نہاد و غیرہ اور اُن کی آنکھیں کھولنے کے لئے ذکر ہورہا ہے۔ امام الانبیاء کی بلند ترین نبوی تعلیمات، شرافت پر منی اصول و اخلاق اور عجیب و غریب انفرادی و اجتماعی عمل کی نمائندگی فردا اور جماعتوں کے ساتھ معاملات، قوموں اور حکومتوں، غرباء و امیروں کے ساتھ سلوک نے تاریخ میں ایسا انقلاب برپا کر دیا جس کی بدلت معاشرہ میں ایسے لوگ جنہوں نے کبھی یہ تصور بھی نہ کیا تھا کہ ہمارے بھی کوئی حقوق ہیں۔ اپنے آپ کو حیوانات سے بھی بدتر مقہور و مغلوب سمجھتے تھے ان میں بھی سر اٹھانے اور اپنے آپ کو انسانوں کے زمرہ میں شمار کرنے کی جرات و ہمت پیدا ہوئی۔ انسان تو جملہ انسان اور پھر

اشرف الخلوقات ہے وہ ذات اقدس ﷺ ہے کہ پہلے بھی ایک خطبہ کے دوران عرض کیا تھا، حیوانات کے حقوق کی ادا بیگی کی بھی مسلسل زور دیتے رہے۔

### بندھا ہوا اونٹ بھی آخرت میں معاملہ اٹھائے گا:

حسن بصریؓ سے مردی ہے کہ آپ ﷺ کا گزر ایک صحیح کسی اونٹ پر ہوا جس کے پاؤں پر عقال ڈال کر بندھا ہوا تھا۔ نبی حاجت کے پورا ہونے کے بعد جب انی راستے سے واپس آئے ہے تھے تو اونٹ بدستور اسی حالت میں بندھا ہوا موجود تھا۔ آپ ﷺ نے اس کے مالک سے اونٹ کو گھاس وغیرہ دینے کے بارے میں پوچھا اس نے نبی میں جواب دیا تو حضور ﷺ نے فرمایا کہ یہ جانور قیامت کے روز اللہ کے حضور تیرے ساتھ یہ معاملے اٹھائے گا کہ اس نے مجھے باندھ کر چارہ نہ دیا۔

### مظلوم کو دن میں ستر مرتبہ معافی دی جا سکتی ہے:

یہی پیغام و تعلیم اے... غلاموں کے بارہ میں جن کو اپنے آقا اور مالک جانوروں سے بھی بدر صرف سمجھ کر ان کا کوئی حق تسلیم کرنے پر آمادہ نہ تھے۔ سختی سے دیکھاں کو بے پناہ حقوق عطا فرمائے۔ حضور ﷺ سے ایک حمالی پوچھ رہے تھے۔ یار رسول ﷺ اپنے غلام دنوں کو اس کی لغوش پر دن رات میں کتنی دفعہ معافی دی جا سکتی ہے فرمایا: روزانہ ستر مرتبہ۔ اسکا یہ مطلب نہیں کہ ستر بار سے زیادہ معافی نہ دیں بلکہ عربوں کے ہاں ستر کا لفظ غیر محدود اور لامتناہی کے معنی میں استعمال ہوتا ہے۔

### مرض الوفات میں ادا بیگی حقوق کی تاکید:

جب آپ ﷺ دنیا سے تشریف لے جا رہے تھے اور نزع کی کیفیت طاری تھی تو اسی حالت میں حقوق کی ادا بیگی کی تاکید فرمائے تھے:

وَعَنْ أَمْ سَلْمَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَقُولُ فِي مَرْضِهِ الصَّلُوةُ وَمَا ملکت إيمانكم (رواہ البیلهقی فی شعب الایمان)

ترجمہ: ”اور حضرت ام سلمہ نبی کریم ﷺ سے روایت کر رہی ہیں کہ آپؐ اپنے مرض وفات میں فرمایا کرتے تھے کہ نماز پختی سے قائم رہا اور جو لوگ تھاری ملکیت (یعنی بقدر قدرت) میں ہیں۔ (غلام لوٹی اور خادم) ان کے حقوق ادا کرو۔“

عقیدہ وحدت ربیٰ و رسالت سید الانبیاءؐ کے بعد دین کے باقی چار سنتوں میں سب سے مقدم اور اہم حقوق اللہ میں نماز ہے۔ اس پر سختی اور مضبوطی کی نیجت دوست فرمائی۔ حقوق العباد میں اور خلوقات کے نسبت زیادہ قرب تعلق اور واسطہ اپنے مملوک اور زیر دست لوگوں سے ہوتا ہے تو ان کے حقوق کی ادا بیگی پر زور فرمایا۔

بدائل جنت میں داخل نہ ہوگا: بلکہ ایک موقع پر یہاں تک فرمایا کہ: و عن ابی بکر  
الصادق عن النبی صلی اللہ علیہ وسلم لایدخل الجنۃ سینی الملکۃ (رواہ الترمذی)  
ترجمہ: حضرت ابو بکر صدیقؓ آنحضرت ﷺ سے روایت کر رہے ہیں کہ آپ نے فرمایا (اپنے) مملوک کے ساتھ  
بسلوکی کرنے والا جنت میں داخل نہ ہوگا۔

کویا اپنے ماتھوں کے ساتھ نیک سلوک اور ان کے حقوق کی ادائیگی کو جنت میں داخل کی شرط قرار دے کر  
قیامت تک پیدا ہونے والے انسانیت کو پیغام دیا کہ قبضہ قدرت میں جو لوگ ہیں ان کے حقوق کی ادائیگی میں کوتاہی  
اور ان کو ذمہ میں خوار بسجھ کر ان کی تذمیل کرنا جہنم کے اندھے کنویں میں اپنے آپ کو پہنچانے کے مترادف ہے اور اشارہ  
اسی طرف ہے کہ مالک و مملوک اور مستاجر واجر کے درمیان تعلقات اور معاملات بھائیوں کی طرح ہوں، مغلی  
اور نادری تو اللہ کی طرف سے ہے دنیا میں نہ افلس دائی ہے اور نہ مالداری، اگر مغلی و فقر اور ذلت و خواری کو ہمیشہ  
ہمیشہ ساتھ رہتا ہے تو وہ جہنم کی صورت میں ہے۔ رب العزت ہم اور آپ سب کو اس ذلت و اذیت سے محفوظ رکھے۔  
اسلام کے فطری و آفاتی اصولوں سے آگاہی:

اسلام میں کمزور و مجبور کی حق تلقی کرنے والوں کے لئے دینی و اخروی جو سزا میں مقرر کی گئی ہیں کیا انسانی  
حقوق کا صرف راگ الاضئے والے اپنے عمل، عقائد و نظریات میں اس کی کوئی مثالیت پیش کر سکتے ہیں؟ یہ ہماری بدھستی  
ہے کہ مسلمانوں نے انسانیت کی فلاج و اصلاح اور تہذیب و تدنی کی تعمیر و زیارتی میں امت اسلامیہ کے تاریخی کردار کو  
پس پشت ڈال کر بھلا دیا۔ اور اسلام کے دشمنوں نے اس دین میں کی خوبیوں کو اپنالیا۔ سیکھا وجہ ہے کہ اسلامی پیغام اور  
تعلیمات سے ناواقف لوگ بہت سی اخلاقی اصلاحات کو غیر مسلم اقوام کا طرز و عادت سمجھتے ہیں۔ کاش ہم اسلام کے  
نظری اور آفاتی نظام و اصول سے آگاہی حاصل کرتے تو کسی دوسرے فرد کی حق تلقی کی نوبت ہی نہ آتی۔

### گھروں میں بغیر اجازت کے داخلیہ:

مثلاً اسلام کا واضح حکم ہے کہ کسی کے گھر، کمر، و تخلیہ میں بغیر اجازت کے داخل نہ ہوں بغیر اجازت کسی کے  
پاس آنے سے کئی لوگوں کو تکلیف ہوتی ہے۔

ارشادربانی ہے: يَا أَيُّهَا الَّذِينَ آمَنُوا لَا تَدْخُلُوا بَيْوَةً غَيْرَ بَيْوَةِ أَكْرَامٍ حَتَّىٰ تَسْأَلُوهُمْ  
عَلَىٰ أَهْلِهَا (سورہ نور آیت ۲۷)

ترجمہ: ”اے ایمان والو تم اپنے گھروں کے علاوہ دوسروں کے گھروں میں داخل مت ہو جب تک اجازت اور اس  
گھر کے رہنے والوں پر سلام نہ کرو۔“

کسی کے تھائی میں بغیر اس کے پوچھنے داخل ہونے کے نقصانات اور اجازت سے داخل ہونے کے اسرار

فواائد کو جان کر دنیاوی لحاظ سے ترقی یافتہ اقوام نے اس پرختنی سے عمل شروع کر دیا۔ مسلمان اس عمل کو ان لوگوں کے خصوصیات میں شمار کر کے کئی لوگوں کو یہ معلوم نہیں کہ یہ قرآنی حکم ہے جس کے خاطب ہم ہیں جبکہ ہمارا پھریہ شریعت کے احکامات سے الٹا چلتا ہے۔ ہم کسی کے مکان میں داخلہ کے لئے اجازت طلب کرنے کو اپنی توہین اور اجنیست سے تعبیر کرتے ہیں۔ صرف یہ اجازت والا مسئلہ نہیں کئی ایسے اعمال اور اخلاق حسنے ہیں جن کو ہم نے چھوڑ دیا ہے دوسری اقوام ان پر عمل کر رہے ہیں۔

### باہمی حقوق و فرائض:

یہ بات یاد رہے کہ اسلام نے انسانی تہذیب و تمدن اور معاشرہ میں جو حقوق لازم کئے وہ یک طرفہ نہیں بلکہ ایک شخص پر جب دوسرے کے حقوق کی رعایت والینا کا حکم دیا گیا تو دوسرے فرد پر یہ ضروری قرار دیا گیا کہ جو اس کے حقوق کی ادائیگی کا خیال رکھ رہا ہے، یہ بھی اس کے حقوق کی ادائیگی کا حق کرے گا۔ جیسے یہوی پر خادم کے حقوق ہیں تو خادم پر بھی لازم ہے کہ وہ یہوی کے حقوق پامال کر کے فلم و زیادتی کا مرکب نہ ہو۔ جہاں اسلام نے مالک پر لازم قرار دیا ہے کہ اپنے غلام اور خادموں کے ساتھ حسن سلوک کیا جائے۔ ان کو کھانے کی وہ مقدار جو ان کو ضرورت ہو گلی یا جزوی طور پر نہ رکیں نیز اپنے خادم و ماتحت کے ساتھ کھانا کھانے اُنھے بیٹھنے کو باعث عارضہ سمجھیں وہاں خادم و زیر دست طبق پر بھی اپنے مالکوں کے حقوق کی ادائیگی پر زور دیا گیا۔

### ماتحت پر بہتان کی سزا:

رحمۃ دو عالم ﷺ نے غلام کو اذیت کے لئے اس پر بہتان لگانے اور اسے بلا کسی وجہ مارنے سے منع فرماتے ہوئے ارشاد فرمایا: عن ابن هریرۃ قال سمعت ابا القاسم يقول من قذف مملوکه وهو برع مما قال جلد يوم القيمة الا ان يكون كما قال (رواه بخاری و مسلم) ترجمہ: حضرت ابو ہریرۃ سے روایت ہے کہ میں نے ابو القاسم (یعنی حضور) سے سنافرمایا کرتے تھے جو شخص اپنے ماتحت پر زنا کی تہمت لگائے جبکہ حقیقت وہ اس جرم سے پاک ہو جو اس پر الزام لگایا گیا تو قیامت کے دن اس مالک کو کوڑے مارے جائیگے البتہ اگر وہ ماتحت حقیقت میں ایسا ہو جیسے مالک نے کہا ہو (تو پھر مالک اس سزا کا احتدار نہ ہو گا) غلام کو بے جا سزا اور نیزے کا کفارہ:

اسی طرح زیر کشتوں اشخاص کے حقوق کی دفاع کرتے ہوئے بلا کسی شرعی مجبوری کے اپنے غلام کو مارنے تھیز لگانے پر اس کو آزاد کرنے کی تلقین فرمائی:

عن ابن عمر قال سمعت رسول الله يقول من ضرب غلاماً له حد الم يأته او نظممه فان كفارته انت يعتقه (رواه مسلم)

ترجمہ: حضرت ابن عمرؓ سے روایت ہے کہ میں نے آنحضرت ﷺ سے فرماتے ہوئے سنا کہ جو اپنے غلام کو اسی سزادے جس نے کسی جرم کا رکھا بہبیں کیا (تو مالک نے بلا وجہ جو جرم کیا) اس کا کفارہ یہ کہ اس غلام کو آزاد کر دے۔  
ما تکھوں کو اپنے بڑوں کے حقوق کی ادائیگی کی تاکید:

اس سے آپ اندازہ لگائیں کہ اسلام میں کمزور بے بس طبقہ کے حقوق اور عزت نفس کا لکھا خیال رکھا گیا ہے تو جہاں ماتحت بھی اپنے مالکوں کے حقوق کی ادائیگی کی بجائے ان سے راہ فرار اختیار کر کے اپنے حدود و قیودات سے تجاوز کریں ان کے روکنے کیلئے سخت وعید کا ذکر فرمایا۔ ارشاد بنبوی ہے

وعن جریر قال قال رسول الله اذا ابى العبد لم تقبل له صلاة وفي روایته عنه قال ايما عبد ابیق فقد برئت منه الذمة وفي روایته عبد ابیق فقد برئت منه الذمة وفي

روایة عنه قال ايما عبد ابیق عن مواليه فقد كفر حتى يرجع اليهم (رواہ سلم)

ترجمہ: حضرت جریر سے روایت کرتے ہیں کہ رسول ﷺ نے فرمایا جب غلام بھاگ جاتا ہے تو اس کی کوئی نماز قبول نہیں ہوتی۔ ایک روایت میں حضرت جریرؓ سے یہ الفاظ منقول ہیں کہ آپ ﷺ نے فرمایا جو غلام بھاگ گیا تو اس سے ذمہ ختم ہو گیا (یعنی جب مرد ہو کر دارالکفر چلا گیا تو اس کے اور اسلام کے درمیان اس کے جان و مال کی حفاظت اور ذمہ داری کا جو معاہدہ قاب باقی نہ رہا) ایک دوسری روایت میں حضرت جریرؓ سے یہ مردی ہے کہ حضرة ﷺ نے فرمایا جو غلام اپنے مالکوں کے ہاں سے فرار ہوا وہ کافر ہو گیا۔ جب تک اس کے پاس واپس نہ آئے۔ اسلام جو کر عدل و انصاف پر ہے افراط و تغیریط سے پاک تاقیمت قائم و دو ائمہ رہنے والا ایسا عالمگیر مذہب ہے کہ اس میں اگر ایک طاقتور مسلمان کو تاکید کی گئی کہ اپنے سے کمزور اور زیر کفالت فرد کے ساتھ ظلم و تحدی کے بجائے حسن سلوک کا برداشت کیا جائے تو اس حدیث کے سنتے سے آپ کو معلوم ہوا ہو گا کہ ماتحت پر بھی اپنے کفیل اور مجازی مالک کے حقوق کی ادائیگی لازمی ہے، اگر شریعت کی طرف سے عائد کئے گئے ذمہ دار یوں سے جان چھڑانے کی کوشش کرے گا تو اسلام کے اہم رکن نہ نہایت چیز فرض کے ثواب سے محروم ہونا پڑے گا۔

### مالک و مزدور کے درمیان تعلقات کا معیار:

تعلیمات نبوی ﷺ نے مالک و مزدور کے درمیان تعلقات و معاملات کو بہتر انداز میں چلانے کے لئے جو اعلیٰ ترین اصول و قواعد ذکر فرمائے اگر آج امت مسلمان پر عمل کرتی تو پوری مسلم امہ جس پستی، معافی تا ہمواری طبقاتی، کلمکش کا ہو کار ہے یہ صور تھال نہ ہوتی۔ اپنے ہی ملک کو لجھے افرادی قوت، معدنیات کے ذخائر، خام مال کی فراہمی، زمین کی زرخیزی مال و دولت کی کثرت غرض اللہ کی تمام نعمتیں حاصل ہیں۔ اس کے باوجود ہمارے ملک کا اقتصادی، معماشی اور صنعتی ترقی کا گراف رو بروں ایں ہے۔ ہزاروں صنعتی یونٹ بند پڑے ہیں۔ دنیا کے نقشے پر پاکستان کے

بعد موادر ہونے والے کئی ملک صنعتی ترقی کی بدولت آج ترقی یافتہ ملکوں کے صفوں اول میں موجود ہیں۔ جبکہ ہم یہ کسی طرف جا رہے ہیں۔ جس کی کمی و چوہات و اسباب ہیں۔

**ملکی اخحطاط و قتلزی کی اصل وجہ:** جن میں سب سے بڑی وجہ اسلام کے عادلانہ نظام میں مالک و مزدور کے خٹکوار ماحول کے لئے جو اصول ہیں ان کو کبھی اپنانے کی ہم نے کوشش نہیں کی۔ قیصری کامالک عزم کر بیٹھا ہے کہ مزدور سے زیادہ سے زیادہ کام لے کر جو کچھ کمائی ہو وہ صرف ہر یہ جیب میں جائے وہ اس حق کو تسلیم کرنے کے لئے تیار نہیں کہ مزدور اپنا خون پسند ایک کر کے جو حاصل کر رہا ہے اس میں اس کا بھی کچھ حق ہے۔ مزدور کے دل میں ہے کہ کام کروں، تنخواہ وغیرہ زیادہ لوں۔ اگر بس چلتے تو ان سرمایہ داروں کو ختم کر کے ان کی الٹاک و کارخانہ پر قبضہ کرلو۔ دونوں طبقے ایک دوسرے کے تاک میں ہیں۔ اگر کام کرنے والے غالب آئیں تو مالک کو ختم کر دیں گے۔ اور اگر سرمایہ دار غالب آیا تو مزدوروں کا دانہ پانی بند کر دیں۔ اس کھینچا تانی میں ملک کے اکثر صنعتی یونٹ بند ہو کر ملک اقتصادی اخحطاط پسند اگی کے والیں میں پھنستا جا رہا ہے۔

### ہر محکمہ میں خیانت و بدیانتی عروج پڑے:

یہ ایک دوسرے کی حق تلفی خیانت اور اجتماعی سلسلہ صرف اجر واجرہ تک محدود نہیں بلکہ ہر حکم، شعبہ زندگی تھی کہ ملاز میں ان امراض کا ہڈکار ہیں۔ اس سے کسی کو مستثنی کرنے کی صورت کم از کم مجھے تو نظر نہیں آتی۔ ہر دفتر و محکمہ کا بیدا انچارج اس انتظار میں ہے کہ میں افسر کی حیثیت سے اپنے فرائض و حقوق کی ادائیگی سے جان بچا کر زیادہ سے زیادہ کام کا بوجھا پسے ماتحتوں کے سرڈاں دوں ماتحت کام چوری اور ڈیوٹی کے وقت غیر حاضری کی عادت اپنا کر بغیر مزدوری تنخواہ اور اجرت لینا چاہتا ہے۔ یہ عادت صرف حقوق انسانی کے زمرہ میں نہیں آتی بلکہ بہت عظیم بدیانتی اور خیانت کا ارتکاب بھی بڑی ڈھنائی سے ہو رہا ہے کسی کو احساس تک نہیں کہ ملک و قوم کے نقصان کے ساتھ ساتھ اپنے ساتھ عند اللہ کتنا ظلم کر رہا ہے۔ یہ احساس ختم ہو رہا ہے کہ جو کمایا جا رہا ہے حلال ہے یا حرام۔

**حلال لقے کی برکات:** حالانکہ شریعت کی تعلیم یہ ہے کہ حلال کا لقہ کھانا اللہ کے قریب ہونے کی اہم شرط ہے، تیک کمائی کرنے والوں کے دل نور ایمان سے منور اور ان کے قلوب ہر وقت نیکیوں کی طرف مائل ہوتے ہیں۔ حرام کی کمائی اور کھانے والے سے نیکی کی توفیق ختم ہو جاتی ہے ہر وقت ہرے اعمال اور فتن و بیور کی طرف دل را غافل اور گناہوں کے ارتکاب میں مصروف رہتے ہیں۔ قلب سکون و اطمینان سے خالی ہو کر ہر وقت بے چینی اور پریشانی کی زندگی گزارنے پر بجبور ہو جاتا ہے۔ رب ذوالجلال ہم اور آپ سب کو ایسے اعمال سے نپئے کی توفیق نصیب فرمائیں جو خالق و مالک سے دوری کا سبب بنیں۔ (آمین)